
८20 आमुख, ९०८० 


राष्ट्रीय पाठ्यचर्या की रूपरेखा (2005) सुझाती है कि बच्चों के स्कूली जीवन को बाहर 
के जीवन से जोड़ा जाना चाहिए। यह सिद्धांत किताबी ज्ञान की उस विरासत के विपरीत है 
जिसके प्रभाववश हमारी व्यवस्था आज तक स्कूल और घर के बीच अंतराल बनाए हुए है। 
नयी राष्ट्रीय पाठ्यचर्या पर आधारित पाठ्यक्रम और पाठ्यपुस्तके इस बुनियादी विचार पर 
अमल करने का प्रयास हैं। इस प्रयास में हर विषय को एक मजबूत दीवार से घेर देने और 
जानकारी को रटा देने की प्रवृत्ति का विरोध शामिल है। आशा है कि ये कदम हमें राष्ट्रीय 
शिक्षा नीति (1986) में वर्णित बाल-केंद्रित व्यवस्था की दिशा में काफ़ी दूर तक ले जाएँगे। 

इस प्रयत्न की सफलता अब इस बात पर निर्भर है कि स्कूलों के प्राचार्य और अध्यापक 
बच्चों को कल्पनाशील गतिविधियों और सवालों की मदद से सीखने और सीखने के दौरान 
अपने अनुभवों पर विचार करने का कितना अवसर देते हैं। हमें यह मानना होगा कि यदि 
जगह, समय और आजादी दी जाए तो बच्चे बड़ों द्वारा सौंपी गई सूचना-सामग्री से जुड़कर 
और जूझकर नए ज्ञान का सृजन करते हैं। शिक्षा के विविध साधनों एवं स्रोतों की अनदेखी 
किए जाने का प्रमुख कारण पाठ्यपुस्तक को परीक्षा का एकमात्र आधार बनाने की प्रवृत्ति है। 
सर्जना और पहल को विकसित करने के लिए जरूरी है कि हम बच्चों को सीखने की 
प्रक्रिया में पूरा भागीदार मानें और बनाएँ, उन्हें ज्ञान की निर्धारित खुराक का ग्राहक मानना 
छोड़ दें। 

ये उद्देश्य स्कूल की दैनिक जिंदगी और कार्यशैली में काफ़ी फेरबदल की माँग करते 
हैं। दैनिक समय-सारणी में लचीलापन उतना ही जरूरी है जितना वार्षिक कैलेंडर के अमल 
में चुस्ती, जिससे शिक्षण के लिए नियत दिनों की संख्या हकीकत बन सके। शिक्षण और 
मूल्यांकन की विधियाँ भी इस बात को तय करेंगी कि यह पाठ्यपुस्तक स्कूल में बच्चों के 
जीवन को मानसिक दबाव तथा बोरियत की जगह खुशी का अनुभव बनाने में कितनी प्रभावी 
सिद्ध होती है। बोझ की समस्या से निपटने के लिए पाठ्यक्रम निर्माताओं ने विभिन्न चरणों 
में ज्ञान का पुनर्निर्धाण करते समय बच्चों के मनोविज्ञान एवं अध्यापन के लिए उपलब्ध 
समय का ध्यान रखने की पहले से अधिक सचेत कोशिश की है। इस कोशिश को और 

गहराने के यत्न में यह पाठ्यपुस्तक सोच-विचार और विस्मय, छोटे समूहों में बातचीत एवं 
बहस, और हाथ से को जाने वाली गतिविधियों को प्राथमिकता देती है। 

एन.सी.ई.आर.टी. इस पुस्तक की रचना के लिए बनाई गई पाठ्यपुस्तक निर्माण समिति 
के परिश्रम के लिए कृतज्ञता व्यक्त करती है। परिषद्‌ भाषा सलाहकार समिति के अध्यक्ष प्रो. 
नामवर सिंह और इस पुस्तक के मुख्य सलाहकार प्रो. पुरुषोत्तम अग्रवाल की विशेष आभारी 
है। इस पाठ्यपुस्तक के विकास में कई शिक्षकों ने योगदान किया; इस योगदान को संभव 
बनाने के लिए हम उनके प्राचार्या के आभारी हैं। हम उन सभी संस्थाओं और संगठनों के 
प्रति कृतज्ञ हैं जिन्होंने अपने संसाधनों, सामग्री तथा सहयोगियों की मदद लेने में हमें 
उदारतापूर्वक सहयोग दिया। हम माध्यमिक एवं उच्च शिक्षा विभाग, मानव संसाधन विकास 
मंत्रालय द्वारा प्रोफ़ेसर मृणाल मीरी एव प्रोफ़ेसर जी.पी. देशपांडे की अध्यक्षता में गठित 
निगरानी समिति (मॉनिटरिंग कमेटी) के सदस्यों को अपना मूल्यवान समय और सहयोग देने 
के लिए धन्यवाद देते हैं। व्यवस्थागत सुधारों और अपने प्रकाशनों में निरंतर निखार लाने के 
प्रति समर्पित एन.सी.ई.आर.टी टिप्पणियों एवं सुझावों का स्वागत करेगी जिनसे भावी संशोधनों 
में मदद ली जा सके। 


निदेशक 
नयी दिल्ली राष्ट्रीय शैक्षिक अनुसंधान और 
20 नवंबर 2006 प्रशिक्षण परिषद्‌ 


F 

दसवीं कक्षा के लिए हिंदी के 'अ' पाठ्यक्रम को पाठ्यपुस्तक क्षितिज भाग 2 आपके 
सामने हे। इस संकलन में सत्रह रचनाकारों की रचनाएँ शामिल हें जिनमें आठ गद्य रचनाएँ 
और नौ कवियों की कविताएँ हैं। कविताओं को ऐतिहासिक कालक्रम के अनुसार रखा गया 
है। उद्देश्य यह रहा है कि भक्तिकाल, रीतिकाल और आधुनिक काल की विभिन्न प्रवृत्तियों 
का प्रतिनिधित्व करने वाले कवियों की कविताओं के माध्यम से विद्यार्थी हिंदी कविता की 
विकास-यात्रा से परिचित हो सकें। 

विद्यार्थियों को हिंदी की प्रमुख गद्य विधाओं और शैलियों का परिचय कराने के लिए 
विचारात्मक और व्यंग्यात्मक निबंधों के साथ कहानी, संस्मरण, रेखाचित्र, आत्मकथा आदि 
विधाओ को शामिल किया गया है। विधा के अतिरिक्त विषय, भाषा शैली की विविधता, 
सरसता और रोचकता का भी पूरा ध्यान रखा गया है। गद्य पाठों का संयोजन न तो काल क्रम 
से किया गया है और न ही विधावार बल्कि उनके समायोजन का मुख्य आधार है सरलता 
से कठिनता की ओर। प्रसिद्ध लेखकों के साथ कुछ नए लेखकों और शैलियों का समावेश 
इस उद्देश्य से किया गया हे कि विद्यार्थियों को कुछ नयी पाठ्य-सामग्री पढ़ने को मिल सके। 
हमारा प्रयत्न रहा है कि हिंदी साहित्य की समृद्धि और शक्ति दोनों की एक झलक हमारे 
किशोर पाठकों को मिले। 

पाठ्यपुस्तक पाठ्यचर्या और पाठ्यक्रम का मूर्त रूप होती है जिसमें पाठ्यक्रम के 
उद्देश्य बहुत बारीकी से पिरोए जाते हैं। राष्ट्रीय पाठ्यचर्या की रूपरेखा 2005 में जिन 
बिंदुओं की ओर विशेष रूप से ध्यान आकर्षित किया गया है उन बिंदुओं को इस 
पाठ्यपुस्तक में रचनात्मक रूप से समाहित करने की कोशिश की गई है। शिक्षकों और 
विद्यार्थियों द्वारा पाठयपुस्तक के दक्षतापूर्ण उपयोग पर ही उसकी संपूर्णता निर्भर करती है। 
वर्तमान समय में शिक्षा का शास्त्र और व्यवहार विद्यार्थियों की सहभागिता को ही दक्षता 
का पर्याय मानता है इसलिए विद्यार्थियों को केंद्र में रखकर ही इस पुस्तक का ताना-बाना 
बुना गया है। अतः शिक्षकों द्वारा पाठ्यपुस्तक का दक्षतापूर्ण उपयोग भी तभी संभव है जब 
उनकी तमाम शिक्षण तकनीकों के केंद्र में विद्यार्थी हो। इस दृष्टि से शिक्षक को भूमिका 
किसी उपदेशक या एकतरफ़ा ज्ञान प्रदान करने वाले के रूप में नहीं हो सकती। 

पाठ्यपुस्तक को सामग्री का रचनात्मक उपयोग करने के लिए उसे एक प्रेरक की भूमिका 
निभानी पड़ेगी। विद्यार्थियों के किशोर मानस को ध्यान में रखकर शिक्षक को अपने तमाम 
शिक्षण कार्य के दौरान भाषा और साहित्य के अध्ययन-अध्यापन की चली आती परंपरागत 
पद्धतियों से आगे जाना पड़ेगा ताकि विद्यार्थी आधुनिक जीवन के परिवेश, समकालीन 
यथार्थ और दिन-प्रतिदिन के बदलते जीवन की चुनौतियों के बीच मानव मूल्यों के प्रति 
अडिग आस्था बनाए रखने की प्रेरणा प्राप्त कर सकें। 

पाठगत बाधाओं को दूर करते हुए विद्यार्थियों को सहभागिता को सही दिशा प्रदान करने 
का काम शिक्षक ही कर सकता है। शिक्षक पाठ पढ़ाने के साथ पुस्तक में निर्देशित शैक्षिक 
गतिविधियों को कराते हुए विद्यार्थियों की भाषिक कुशलताओं को बढ़ाता है और जीवन-जगत 
के संबंध में उनके अनुभव क्षेत्र का विस्तार करता है। विद्यार्थियों को अपनी सांस्कृतिक 
धरोहर से जोड़ने का काम भी भाषा और साहित्य की शिक्षा ही करती है इसलिए भारत के 
बहुभाषी परिवेश को शिक्षक को अपनी शिक्षण पद्धति का हिस्सा बनाना होगा और उसे एक 
संसाधन के रूप में शामिल करना होगा। साझी सस्कृति, सामाजिक दृष्टि से उपेक्षित समाज, 
बालिकाओं के प्रति पूर्वग्रह मुक्त दृष्टिकोण, शारीरिक रूप से चुनौतीपूर्ण वर्ग और पर्यावरण 
एवं शांति जैसे संवेदनशील मुद्दे शिक्षकों से सकारात्मक व्यवहार की माँग करते हैं। 

हम सभी जानते हें कि शिक्षण की कोई एक विधि नहीं होती। हर शिक्षक अपने ढंग 
से पढ़ता-पढ़ाता है परंतु मौलिकता और सृजनात्मकता द्वारा शिक्षण को रुचिकर बनाया जा 
सकता है। सहायक सामग्री (संदर्भ से जुड़ी नयी पुस्तकें, पत्र-पत्रिकाएँ, ऑडियो-वीडियो 
कैसेट, सीडी या चित्र आदि) का उपयोग करते हुए शिक्षण को एकरसता और यांत्रिकता से 
बचाया जा सकता है। शिक्षक अपने कक्षा अध्यापन को इस तरह व्यवस्थित करें कि 
विद्यार्थियों को भाषा शिक्षण के सभी कौशलों के विकास का समुचित अवसर मिले। साथ 
ही विद्यार्थियों के भीतर जो कल्पनाशीलता, विस्मय, कौतुहल, जिज्ञासा एवं सृजनात्मकता है 
उन्हें विकसित किया जा सके। 

भाषा और साहित्य का शिक्षण उसको अनेक विधाओं के माध्यम से होता है। कविता 
साहित्य के दूसरे रूपों की तुलना में सबसे पुरानी विधा है इसलिए पुस्तक में कविताएँ गद्य 
से पहले रखी गई हैं। कविता अपनी वाक्य संरचना, शब्दों की स्थिति एवं लय के कारण 
गद्य से भिन्न होती है। गद्य की भाषा हमारे दैनिक व्यबहार की भाषा के निकट होती है 
और उसमें विचार प्रधान होता है जबकि कविता की भाषा सामान्यतः संकेतात्मक होती है। 
उसमें छंद, लय, तुक, अलंकार, बिंब, प्रतीक आदि का विशेष महत्त्व होता है। हम कह 
सकते हैं कि कविता जीवन अनुभवों की कलात्मक अभिव्यक्ति है। वह मनुष्य के 
भावजगत का विस्तार करती है। उसकी कल्पना शक्ति को जगाती है और सौंदर्यबोध का 
विकास करती है। 

हम जानते हैं साहित्य की कोई अकेली समझ नहीं होती है और समझने-समझाने के कोई 
पूर्व निर्धारित उपाय भी नहीं होते। विशेष रूप से कविता का कथ्य साझेदारी के बिना पूरी तरह 
समझ में नहीं आ सकता। कविता का अर्थ खंडो में नहीं समग्र प्रभाव के रूप में ही ग्रहण किया 
जाता है। शिक्षण में यह भी ध्यान रखना जरूरी है कि कविताओं का कोई एक निश्चित अर्थ 
नहीं होता है इसीलिए विद्यार्थियों को कल्पना करने की पूरी छूट देनी चाहिए। 

सभी काल को कविताओं को एक ही पद्धति से नहीं पढ़ाया जा सकता। मध्यकालीन 
कविताओं में अलंकार, छंद विधान, तुक आदि के प्रति विशेष आग्रह रहा है जबकि आज 
को कविता में लय और प्रबाह का महत्त्व है, परंपरागत छंद और तुक आदि का नहीं। 
शिक्षकों को यह भी ध्यान में रखना होगा कि कवि को काव्य-संवेदना के निर्माण में उसके 
युग और परिवेश का हाथ होता है इसलिए कविता पढाते समय कवि की युग चेतना का 
बोध और अपने समय के प्रति सजगता दोनों आवश्यक हैं। तभी आज के समय में उस 
कविता की प्रासंगिकता को ठीक से समझा जा सकता है। 

कविता के आदर्श और सस्वर वाचन से कविता को समझने और उसके भावग्रहण में 
सहायता मिलती है। संभव हो तो विद्यार्थियों का रचनाकारों से साक्षात्कार कराया जाए। कवियों 
को बुलाकर उनके कविता पाठ का आयोजन भी किया जा सकता है। भक्तिकालीन 
कविताओं की संगीतात्मक प्रस्तुति के ऑडियो कैसेट या सीडी उपलब्ध हों तो उसे भी 
सुनवाएँ। समय-समय पर शैक्षणिक भ्रमण और यात्राओं का आयोजन भी किया जाना चाहिए। 

गद्य विधाओं को भी अपनी विशेष संरचना होती है और प्रत्येक विधा को पढ़ने-पढ़ाने 
की विशिष्ट विधियाँ होती हैं। किसी विधा विशेष की रचना पढ़ाते समय उसकी मूल विशेषता 
की ओर अवश्य ध्यान देना चाहिए। उदाहरण के लिए निबंध शिक्षण में अर्थ ग्रहण को 
योग्यता विकसित करना और भाषा के अभिव्यक्ति कौशल से विद्यार्थियों को परिचित कराना 
अपेक्षित है। निबंध में लेखक के दृष्टिकोण का और उसकी भाषा-शैली का विशेष महत्त्व 
होता है। उसी प्रकार विद्यार्थियों की कल्पना, उत्सुकता एवं जिज्ञासा के विस्तार के लिए 
कहानी पढ़ाई जाती हे। हम सभी जानते हें कि एक कहानी में कई कहानियाँ छुपी रहती हैं। 
शिक्षकों को ऐसे मोड़ों या बिंदुओं को खोजना होगा जहाँ से कहानी किसी भी दिशा में जा 
सकती है। ऐसी स्थिति से आगे की कल्पना करने (लिखित या मौखिक) के लिए 
छात्र-छात्राओं को कहा जा सकता है। साथ ही कहानी के अंतर्गत कई दुश्य-चित्र एवं शिक्षण 
बिंदु होते हैं। शिक्षकों को इन दुश्य-चित्रों एवं शिक्षण बिंदुओं का अभ्यास कार्य द्वारा या किसी 
अन्य विधि से रचनात्मक उपयोग करना चाहिए, तभी कहानी वस्तु एवं शिल्प दोनों रूपों में 
विद्यार्थियों के ज्ञान का हिस्सा बन पाएगी। कहानी शिक्षण के दौरान शिक्षक प्रायोगिक रूप 
से कहानी को नाटक में परिवर्तित करने की प्रक्रिया का प्रारंभ भी कर सकते हैं। संस्मरण, 

जीवनी और आत्मकथा द्वारा युग विशेष की परिस्थितियों के आकलन के साथ-साथ 
वैयक्तिक गुणों, क्षमताओं और अनुकूल या प्रतिकूल स्थितियों की चर्चा इस तरह की जाए 
कि विद्यार्थियों को उनके व्यक्तित्व के विकास में सहायता मिल सके। इस प्रकार विभिन्न 
साहित्यिक विधाओं के लक्षणों और विशेषताओं को जानकर उनके अध्ययन-अध्यापन को 
सुगम बनाया जा सकता है। 

राष्ट्रीय पाठयचर्या सन्‌ 2005 में ज्ञान को स्कूल के बाहरी जीवन से जोड्ने की बात कही 
गई है। शिक्षा केवल पाठ्यपुस्तक केंद्रित ही न हो बल्कि उससे विद्यार्थी का चहुँमुखी विकास 
हो और रटंत प्रणाली से मुक्ति मिले। मूल्यांकन को सीखने की प्रक्रिया मानते हुए उसे कक्षा 
की गतिविधियों से जोड़ने की सिफ़ारिश भी की गई है। इन सब बातों को देखते हुए शिक्षक 
का दायित्व और बढ जाता है कि वह विद्यार्थियों की उपलब्धियों को किस प्रकार आँकता 
है। प्रायः यह देखा गया है कि शिक्षक प्रश्नों के उत्तर का एक ढाँचा निर्मित कर लेता है और 
उससे अलग प्रकार के उत्तर की अपेक्षा वह विद्यार्थियों से नहीं करता। भाषा और साहित्य 
के प्रश्न बँधे-बँधाए उत्तरों तक सीमित नहीं हो सकते, उनमें तर्क, खोजबीन और अपनी तरह 
से अर्थ ग्रहण करने की असीमित संभावनाएँ होती हैं। शिक्षक को उदारता दिखाते हुए 
विद्यार्थियों के उत्तर स्वीकार करने चाहिए। वह अवलोकन, समूह कार्य, वाचन, पठन, संवाद, 
मौखिक-लिखित अभिव्यक्ति आदि को मूल्यांकन की प्रक्रिया से जोडे। प्रस्तुत पुस्तक के 
प्रश्न-अभ्यासो में स्मृति की क्षमता का परीक्षण करने वाले प्रश्नों को नकारा गया है। उनमें 
एक खुलापन है और चुनौती भी। अतः शिक्षकों से अपेक्षा रहेगी कि वे भी पूर्वग्रह से मुक्त 
होकर अपने शिक्षण में एक खुलापन लाएँ। 


॥ 

अध्यक्ष, भाषा सलाहकार समिति 
नामवर सिंह, पूर्व अध्यक्ष, भारतीय भाषा केंद्र, जे.एन.यू., नयी दिल्ली। 


मुख्य सलाहकार 
पुरुषोत्तम अग्रवाल, पूर्व प्रोफेसर, भारतीय भाषा केंद्र, जे.एन.यू., नयी दिल्ली। 


मुख्य समन्वयक 

रामजन्म शर्मा, पूर्व प्रोफेसर एवं अध्यक्ष, भाषा शिक्षा विभाग, एन.सी.ई.आर.टी., नयी दिल्ली। 
सदस्य 

अनिता वैष्णव, पी.जी.टी. (हिंदी), दिल्ली पब्लिक स्कूल, वसंत कुंज, नयी दिल्ली। 

अनुराधा, पी.जी.टी. (हिंदी), सरदार पटेल विद्यालय, लोधी एस्टेट, नयी दिल्ली। 

दिविक रमेश, प्राचार्य, मोतीलाल नेहरू कॉलेज, नयी दिल्ली। 

दुर्गा प्रसाद गुप्ता, रीडर, हिंदी विभाग, जामिया मिल्लिया इस्लामिया, नयी दिल्ली। 

निरंजन देव, प्राचार्य, भारत-भारती स्कूल, ढालपुर, कुल्लू, हिमाचल प्रदेश। 

निरंजन सहाय, प्रवक्ता (हिंदी), पं. उदय जेन महाविद्यालय, कानोड जिला, उदयपुर। 
माधवी कुमार, रीडर, सी.आई.ई.टी., एन.सी.ई.आर.टी., नयी दिल्ली। 

वीरेंद्र सिंह रावत, फील्ड ऑफिसर, शिक्षा विभाग, केंद्रीय शिक्षा संस्थान, दिल्ली विश्वविद्यालय, 
दिल्ली । 

शारदा कुमारी, प्रवक्ता, डाइट, आर.के.पुरम, नयी दिल्ली। 

हिमांशु पंड्या, प्रवक्ता (हिंदी), भूपाल नोबल्स स्नातकोत्तर महाविद्यालय, उदयपुर। 


सदस्य समन्वयक 
चन्द्रा सदायत, प्रोफेसर, भाषा शिक्षा विभाग, एन.सी.ई.आर.टी., नयी दिल्ली। 

इस पुस्तक के निर्माण में अकादमिक सहयोग के लिए परिषद्‌ शंभुनाथ, निदेशक, केंद्रीय 
हिंदी संस्थान, आगरा; कमल कुमार, रीडर (हिंदी), जीसस एंड मेरी कॉलेज, नयी दिल्ली; 
रामबक्ष, प्रोफेसर (हिंदी), इग्नू, नयी दिल्ली; नीलकंठ कुमार, पी.जी.टी. (हिंदी), राजकीय 
बाल विद्यालय न. 1, पालम गाँव की आभारी है। 

परिषद्‌ रचनाकारों, रचनाकारों के परिजनों, संस्थानों, प्रकाशकों के प्रति आभारी है जिन्होंने 
रचनाओं को प्रकाशित करने की अनुमति प्रदान की। 

पुस्तक निर्माण संबंधी कार्या में तकनीकी सहयोग के लिए परिषद्‌ कंप्यूटर स्टेशन इंचार्ज 
(भाषा विभाग) परशराम कौशिक; डी.टी.पी. ऑपरेटर सचिन कुमार; कॉपी एडिटर वरुणा 
मित्तल, अंजना बख्शी, अवध किशोर सिंह एवं प्रूफ रीडर दुर्गा देवी की आभारी हे। 


॥ 


2020-21 














आगुख iii 
यह पुस्तक V 


सूरदास १९ हर 4 8. 
मन को मन ही मॉझ रही | ) of ५ CO MM 
हमारै हरि. त्र जी “आहि तकी. 7000 

हरि हैं राजनीति पढि आए 


काव्य खंड 








3 hd 01 ' - | 


'फटिक सिलानि 








7. गिरिजाकुमार माथुः 
4. जयशंकर प्रसाद छाया मत छूना 


आत्मकथ्य 











 _ 8. ऋतुराज 


गद्य खंड 


10. 


चि 


1 8 


| 3७ 


स्वयं प्रकाश 
नेताजी का चश्मा 


रामवृक्ष बेनीपुरी 
बालगोबिन भगत 


यशपाल 
लखनवी अंदाज़ 


सर्वेश्वव दयाल सक्सेना 
मानवीय करुणा की दिव्य चमक 


छे 


68 


77 


83 


2020-21 


14. 


15. 


16. 


>> 


मन्नू भंडारी 
एक कहानी यह भी 
महावीरप्रसाद द्विवेदी 


स्त्री-शिक्षा के विरोधी 
कुतर्कों का खंडन 


यतींद्र मिश्र 
नोबतखाने में इबादत 


भदंत आनंद कोसल्यायन 
संस्कृति 


91 


103 


114 


126 


